

(वीर सहिदहरूको संस्मरणमा कीर्तिपुर, काठमाडौँबाट प्रकाशित )



जि.प्र.का.दर्ता नं ५८/२०६३

# सहिद

## SAHID WEEKLY साप्ताहिक

एसईई परीक्षा आगामी चैत्र ८ गतेदेखि

काठमाडौँ । परीक्षा नियन्त्रण कार्यालयले २०७४ सालको एसईई परीक्षा चैत्र ८ देखि संचालन गर्ने भएको छ । परीक्षा संचालन समितिको बुधबार बसेको बैठकले यस्तो निर्णय गरेको परीक्षा नियन्त्रक अम्बिकाप्रसाद रेग्मीले जानकारी दिनुभयो । विहान ८ बजेदेखि १० बजेसम्म हुने परीक्षाको पहिलो दिन चैत्र ८ गते बिहीबार अनिवार्य अंग्रेजी, वेदविद्याश्रमतर्फ अनिवार्य

संस्कृत भाषा र साहित्य विषयको परीक्षा संचालन हुनेछ । यस्तै चैत्र ९ गते शुक्रबार अनिवार्य नेपाली र गैरनेपाली विद्यार्थीको लागि अंग्रेजीको परीक्षा हुनेछ । चैत्र ११ गते शनिबार र १२ गते आइतबार भने चैते दशैँ परेकोले परीक्षा संचालन नहुने र बिदा दिइएको नियन्त्रक रेग्मीले जानकारी दिनुभयो । त्यसैगरी अन्तिम दिन क्रमशः पृष्ठ ६ मा

वर्ष १४, अंक ३७, पृष्ठ-६ ने.सं. ११३८ पोहेला श्व, चतुर्थी, वि. सं. २०७४ पुस ७ गते शुक्रबार DEC 2017 मूल्य रु. ५।-

## नेमकिपा काठमाडौँ क्षेत्र नं. १० निर्वाचन समिक्षा

पाँगा । नेपाल मजदुर किसान पार्टी काठमाडौँ जिल्ला क्षेत्र नं. १० प्रतिनिधिसभा र प्रदेशसभा निर्वाचन २०७४ को समिक्षा भेला कीर्तिपुरमा बसियो । भेलामा नेमकिपाका केन्द्रीय सल्लाहकार एवं प्रदेश नं. ३ का समानुपातिक उम्मेदवार प्रशान्त कुमार महर्जनले पार्टीले प्रत्यक्ष र समानुपातिकमा पाएको मत पार्टीको सैद्धान्तिक मत भएको बताउनुभयो ।

नेमकिपाले कहिल्यै पनि गलत र भुटा आश्वासन दिएर मत नमागेको बताउँदै विचारबाट प्रभावित पारेर मात्र मत लिएको बताउनुभयो । वहाँले एमाले, काँग्रेस, माओवादी जस्ता पूँजीवादी पार्टीहरू पटकपटक सरकारमा गएर पनि जनताको जनजीविका धेरै कष्टकर बनेकोले आमूल परिवर्तन गरी

समाजवादी व्यवस्था नल्याएसम्म जनताको सेवा नहुने बताउनुभयो ।

नेमकिपाका केन्द्रीय सदस्य एवं प्रदेशसभा क्षेत्र नं. १० (क) का उम्मेदवार नारायण महर्जनले काठमाडौँ जस्तो प्रबुद्ध वर्ग बस्ने ठाउँमा नगद र संस्थालाई सहयोग गरेको र भुटा आश्वासनमा फसेर जित्नेलाई भोट दिनु स्वघाट हो भन्नुभयो ।

वहाँले पार्टीले निर्वाचनमा वैचारिक र वर्गीय संघर्षको रूपमा प्रयोग गरी गलत पूँजीवादी दलको मुकुण्डो प्रष्ट पारेको बताउनुभयो ।

प्रतिनिधिसभा क्षेत्र नं. १० का उम्मेदवार हरिकुमार महर्जनले सही विचार एक दिन विजय हुने बताउँदै कुनै पनि कार्यकर्ता निराश नबनी अगाडि

बढ्नुपर्ने बताउनुभयो ।

प्रदेश क्षेत्र नं. १० (ख) का उम्मेदवार हिराकाजी शाहीले अन्य राजनैतिक दलहरू नेमकिपासँग सैद्धान्तिक र वैचारिक संघर्ष गर्न नसकेपछि सानो पार्टी, नजित्ने पार्टी भन्दै असैद्धान्तिक र आत्मगलानी प्रचार गरेको बताउनुभयो ।

वहाँले धेरै पैसा खर्च गरेर हार्नेहरू पनि नजित्ने पार्टी हो भन्नुभयो ।

नेमकिपा काठमाडौँ जिल्ला निर्वाचन परिचालन क्षेत्र नं. १० का संयोजक हरिकमार महर्जनले सभापतित्वमा भएको कार्यक्रममा प्रतिनिधिसभाका समानुपातिक उम्मेदवार बुद्धिमान महर्जन, कीर्तिपुर नगर समितिका विश्वअमर महर्जन, नन्दलाल महर्जन, मधुकर श्रेष्ठ, रामचन्द्र



महर्जनलगायतले समिक्षा भेलामा आ-आफ्नो मन्तव्य राखेका थिए ।

भेलाबाट नेमकिपा क्षेत्र नं. १० का उम्मेदवारहरूलाई मत दिनु हुने सम्पूर्ण मतदाताहरूलाई धन्यवाद दिनुभएको थियो । सभामा पूँजीवादी पार्टीहरूले अबको सरकार बन्दा पनि देश र जनताको हितमा काम नगरेमा नेमकिपाले कडा ढंगले विरोध गर्दै जनमानसमा जाने निर्णय समेत गरेको छ ।

## नवराज सिलवालविरुद्ध कीर्ति जाहेरी दर्ता



काठमाडौँ । नेपाल प्रहरीका पूर्व नायव महानिरीक्षक (डिआईजी) नवराज सिलवालविरुद्ध कीर्ति जाहेरी दर्ता भएको छ । महानगरीय प्रहरी परिसर काठमाडौँमा सिलवालविरुद्ध कीर्ति जाहेरी दर्ता भएको हो । सिलवालविरुद्ध सरकारले प्रहरीमा जाहेरी दर्ता गरेको हो ।

कीर्ति जाहेरी दर्ता भएसँगै नेकपा एमालेबाट हालै चुनाव जितेका सिलवाल फरार अभियुक्त दर्ज भएका छन् ।

सरकारले नेपाली प्रहरीको महानिरीक्षक (आईजीपी) नियुक्त गर्दा आफूमाथि अन्याय भएको भन्दै सर्वोच्च अदालतमा मुद्दा दर्ता गर्दा सिलवालले कार्यसम्पादन

मूल्याङ्कन (कासम्) कीर्ति गरेको अभियोग लगाइएको छ ।

सर्वोच्च अदालतले हालै सार्वजनिक गरेको फैसलाको पूर्णपाठमा कासम् कीर्ति गरेको भन्दै कारवाही गर्न सरकारका नाममा आदेश जारी गरेको थियो ।

महानगरीय प्रहरी परिसर स्रोतले सिलवालविरुद्ध कीर्ति गरेको भन्दै जाहेरी दर्ता गरिएको बताएको छ । प्रहरीले थप अनुसन्धान गरी मुद्दा प्रक्रिया अगाडि बढाउने तयारी गरेको छ ।

प्रहरी स्रोतका अनुसार सिलवालविरुद्ध फौजदारी अपराधअन्तर्गत अनुसन्धान सुरु गरिएको छ । सिलवालविरुद्धको अभियोग प्रमाणित भएमा उनको संसद पद गुम्नेछ ।

## हप्ता दिनमै पिच उक्लिएको कीर्तिपुरको सडक मर्मत सुरु

कीर्तिपुर । कीर्तिपुरको नयाँ बाटो-तीनकुने सडक खण्डको मर्मत सुरु गरिएको छ ।

कीर्तिपुरको मुख्य प्रवेशद्वारको रूपमा रहेको यो सडक निर्माण सकिएको हप्तामै पिच उक्लिएपछि सडक विभागले प्राविधिक अध्ययन थालेको थियो ।

अध्ययन ल जमिनमुनिबाट पानी आएको ठाउँ ठाउँमा पिच उक्लिएको देखाएपछि मर्मत थालिएको डिभिजन सडक कार्यालय काठमाडौँ-२ का निर्देशक देवकुमार तामाङ्गले जानकारी दिए ।

भौगर्भिक तथा अन्य प्राकृतिक वा निर्माण व्यवसायीको लापरवाहीको कारणले भत्किएको हो भनेर अध्ययन गरेका थियौँ, तामाङ्गले भने, 'ठेकेदारले पिचको थिकनेस, विटुमिन समिश्रण



लगायतका कुरामा तलमाथि नगरेको बरु जमिनमुनिबाट पानी आउने भएकाले पिच उक्लिएको रहेछ । अब नउत्तिकेनेगरि मर्मत गर्छौँ ।

विभागले सडकका पाँच ठाउँमा ढिल गरेर माटो र

पानीको अवस्थाबारे अध्ययन गरेको थियो ।

विभागका अधिकारीहरूले भने जमिन मुनिबाट पानी आएर पिच भत्किएको हुनसक्ने प्रारम्भिक अनुमान गरेका थिए ।

‘भिरालो जमिन भएकाले मुनिबाट पानी निस्केला भन्ने सुरुमा इन्जिनियरको ध्यानै गएन’, तामाङ्गले भने ।

एक हजार तीन सय मिटर लामो यो सडक करिव एकवर्षसम्म सवारी आवतजावत बन्द गरेर ९ करोड ३२ लाख रुपैयाँको लागतमा निर्माण गरिएको थियो । तर उक्त सडक पिच सम्पन्न भएर सवारी चलेको रातीबाट नै ठाउँठाउँमा भत्किएको थियो ।

त्यसको केही समयपछि सडक खण्डमा अधिकांश स्थानमा पिच भत्किएको थियो ।

मर्मतपछि कालोपत्रे गर्न भने समय लाग्न सक्ने तामाङ्गले बताए । 'तापक्रम धेरै नै घट्यो भने फागुनअघि पिच गर्न गाज्ने हुन्छ ।'

## प्यक्वःगु नेपाल भाषा साहित्य मुंज्याः या सूचं

नेपाल सम्बत् ११३८ व योमरी पुन्हीया लसताय् थ्वहे वङ्गु शिलाथ्व तृतीया (माघ ६ गते) कीर्तिपुर नपा वडा नं. ८ पाँगाया लाछी डबली जुङ्गु प्यक्वःगु नेपाल भाषा साहित्य मुंज्या व सांस्कृतिक ज्याभ्रवः तःजिक हनेतः प्रगतिशील साहित्य (चिनाखँ, बाखँ) दुथ्याका दिसं नापं फयाफको हापं विया ग्वाहाली याना दिसं ।

रचना विरेगु थायः

- १) सहिद स्मृति वाचनालय, ग्वसा खलः पाँगा ।
- २) पाँगा बुक्स एण्ड स्टेशनरी, धोकासी, पाँगा ।
- ३) कमला बुक्स एण्ड स्टेशनरी, नयाँबजार किपू ।
- ४) बाघभैरव स्टेशनरी, बाघभैरव, किपू ।
- ५) नीलबाराही फोटो स्टुडियो, बोडे ।
- ६) केजी बुक्स एण्ड स्टेशनरी, गोलमढी, ख्वप ।
- ७) नाति बज्र सफु दुकु, भोटाहिटी, यें ।
- ८) न्यू युनिभर्सल एजुकेशन सेन्टर, मंगलबजाः, यल ।

रचना दुथ्याकेगु लिपाँगु न्हि  
माघ २ गते

योमरी पुन्ही कुन्हु विशेष कारण जुङ्गुमफुगु कार्यक्रम  
थ्वहे माघ ६ गते जुङ्गु सूचं विया च्वना ।

ग्वासा खलः

जन साहित्य गोष्ठी

पाँगा, किपू  
फोन ल्याः ०१-८३३०८२८



## ऐतिहासिक जनअन्दोलन २०८६ चैत्र २० गते शहादत अमर सहिद



लनबहादुर महर्जन  
वि.सं. २००६ माघ



हिराकाजी महर्जन  
वि.सं. २०१७ माघ



राजमान माली  
वि.सं. २०२५ मंसिर



राजेन्द्र महर्जन  
वि.सं. २०३० चैत्र

## सहिद साप्ताहिक

वर्ष १४, अंक ३७, २०७४ पुस ७ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहृ हिटी युवा क्लव - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

## सम्पादकीय...

### पूँजीवादी गणतन्त्रको स्वतन्त्रता

### नयाँ जनादेश र सरकार गठनबारे आ-आफ्नै दम्फु

प्रतिनिधिसभा निर्वाचनले देशमा एमाले धेरै सिट जितेर पहिलो भएको छ भने माओवादी केन्द्र दोस्रो र नेपाली काँग्रेस तेस्रो भएका छन् । समानुपातिक मत अनुसार कसले कति जिते निर्वाचन आयोजले सार्वजनिक गरेको छैन ।

निर्वाचन आयोगका अनुसार प्रतिनिधिसभा ३३ प्रतिशत महिला सबै राजनीतिक दलबाट पुऱ्याउनुपर्दछ तर प्रतिनिधिसभा र प्रदेशसभा गरी जम्मा १७ जनमात्र विजयी भएर आएका छन् ।

अब राष्ट्रिय सभामा कति जना महिला निर्वाचित हुने हो हेर्न बाँकी छन् । राष्ट्रिय सभामा प्रत्येक प्रदेशबाट ८/८ जना निर्वाचित हुने व्यवस्था छ भने सरकारको सिफारिसमा ३ जना राष्ट्रपतिद्वारा मनोनित सहित ५९ जना निर्वाचित हुनेछन् ।

यदि राष्ट्रिय सभाबाट पनि दलहरूले आफूले जितेको आधारमा ३३% महिला पुगेन भने समानुपातिकबाट पूर्ति गर्ने पर्दछ ।

त्यसैले निर्वाचन आयोग राष्ट्रियसभा निर्वाचनबाट निर्वाचित नभएसम्म प्रतिनिधिसभा समानुपातिक मतानुसारको परिणाम सार्वजनिक गर्न नसक्ने अवस्थामा छन् ।

तर नयाँ जनादेश पाएको एमाले/माके गठबन्धन तत्काल सरकारबाट राजीनामा दिई बाटो खुला गर्नुपर्ने पत्रकार सम्मेलन गरी आग्रह गरेका छन् भने सरकारमा रहेका माओवादी केन्द्रका विनाविभागीय मन्त्रीलाई फर्क भन्न सकेका छैनन् । उता सरकारमा बसेका प्रम शेरबहादुर देउवा संवैधानिक निकायको प्रक्रिया पुरा गरेपछि मात्र सत्ता त्याग गर्ने सुरमा छन् ।

देशमा नयाँ जनादेश पाएका दल र सत्तामा रहेकाबीच पत्रकार बाक्युद्ध सुरु भएका छन् ।

राष्ट्रपति रेफ्रीको भूमिका खेल नसकेर बल आफैले समाटेर विवाद सुल्झाएर आउ भनिरहेका छन् ।

सचेत मतदाताको अमूल्य मतको कदर न नयाँ जनादेश पाएका दल नत सरकारमा बसेका दल नत राष्ट्रपतिले नै गर्न सकेका छन् ।

किन ? कसरी ? यसरी ? हुन्छ ! प्रश्नको जवाफ स्पष्ट छ यो पूँजीवादी व्यवस्था हो । जसले जे गरेपनि पूँजीवादी गणतन्त्रको स्वतन्त्रता । नयाँ संविधान पनि पूँजीवादी संविधान जसलाई टेकेर पूँजीवादी पार्टीहरूले मत बटुल्न भूठा आश्वासन दिन्छन् ।

आकासको तारो टिपेर ल्याई दिने सम्म प्रतिबद्धता दिएपनि आखिर 'कुकुरको पुच्छर त १२ वर्ष ढुंग्रोमा राखेपनि बाइगै हुँदो रहेछ' ।

जसले देश नै सिक्किमकरण गर्न खोजिरहेका छन् । नाकाबन्दीमा चुईक बोल्दै न त्यही दल प्यारो भएपछि हाप्रो मतको कदर कसरी हुन्छ ?

## चुनाव सकियो तर आशा गर्ने ठाउँ भेटिएन

### - प्रज्जवल

प्रतिनिधिसभा र प्रदेशसभा सदस्यको समानुपातिक मत परिणाम पुस २ गते आइतबार सार्वजनिक भयो । प्रत्यक्षतर्फको मत परिणाम मंसिर २७ गते सार्वजनिक भयो । मंसिर १० गते ३२ जिल्लामा निर्वाचन भयो भने मंसिर २१ गते ४५ जिल्लामा भयो । मंसिर १० गते सम्पन्न निर्वाचनको मतगणना मंसिर २१ गतेको चुनावलगत्तै साँझ ५ बजेबाट सुरु भयो भने मंसिर २१ गते सम्पन्न चुनावको मतगणना कतिपय क्षेत्रमा मतदानलगत्तै र कतिपय क्षेत्रमा भोलि पल्टबाट भयो ।

प्रतिनिधिसभा र प्रदेशसभा सदस्यको समानुपातिक मत परिणाम पुस २ गते आइतबार सार्वजनिक भयो । प्रत्यक्षतर्फको मत परिणाम मंसिर २७ गते सार्वजनिक भयो । मंसिर १० गते ३२ जिल्लामा निर्वाचन भयो भने मंसिर २१ गते ४५ जिल्लामा भयो । मंसिर १० गते सम्पन्न निर्वाचनको मतगणना मंसिर २१ गतेको चुनावलगत्तै साँझ ५ बजेबाट सुरु भयो भने मंसिर २१ गते सम्पन्न चुनावको मतगणना कतिपय क्षेत्रमा मतदानलगत्तै र कतिपय क्षेत्रमा भोलि पल्टबाट भयो ।

२०७४ वैशाख २१ गतेको स्थानीय तहको भक्तपुर चाँगुनारायण नगरपालिकाको चुनावको मतगणनामा 'एमाले समर्थक' कर्मचारीहरूले नेपाल मजदुर किसान पार्टी र नेपाली काँग्रेसको मत बदरको चाङ्गमा लुकाएपछि र जेठ ३१ गतेको स्थानीय तहको ३ निर्वाचनमा भरतपुर नगरपालिकाको मतगणनामा माओवादीका प्रतिनिधिले मतपत्र नै च्यातेपछि असोज २ गतेको स्थानीय तहको निर्वाचनको मतगणनादेखि कर्मचारीहरूलाई तार जालीभित्र राख्ने व्यवस्था भयो ।

प्रतिनिधिसभा र प्रदेशसभा सदस्यको मतगणनामा पनि कर्मचारीलाई तार जालीभित्र राखियो । भक्तपुरको मतगणना मंसिर २२ गतेबाट सुरु भयो । क्षेत्र नं. २ मा कर्मचारीलाई तारजालीभित्र राखेर मतगणना गरियो भने क्षेत्र नं. १ मा तारजाली ल्याइयो तर राखिएन । भक्तपुर क्षेत्र नं. १ मा नेपाल मजदुर किसान पार्टीका उम्मेदवार प्रेम सुवाल ३३,०७६ मत प्राप्त गरी निर्वाचित हुनुभयो भने क्षेत्र नं. १ (२) प्रदेशसभा सदस्यमा नेमकिपाकै उम्मेदवार सुरेन्द्रराज गोसाई २३,८८५ मतसहित निर्वाचित हुनुभयो । भक्तपुर क्षेत्र नं. २ मा नेमकिपाको तर्फबाट उम्मेदवार पनि सिद्धान्तनिष्ठ हो ।

नेमकिपाका देशभरिका अन्य उम्मेदवारले पाएको मत पनि पार्टीप्रतिको आस्था र विश्वासको मत हो । उम्मेदवारको धरौटी फिर्ता भयो, भएन भन्दा पनि नेमकिपाले निर्वाचनलाई वर्ग संघर्ष र राजनीतिक कक्षाको रूपमा उपयोग गर्‍यो, यो नै महत्त्वपूर्ण हो ।

जनताको आन्दोलनले निर्वाचित भनिएका देश र जनविरोधीहरूको धरौटी जफत गर्ने यथार्थलाई कसैले भुल्नु हुँदैन ।

मंसिर १० र २१ गतेको प्रतिनिधिसभा र प्रदेशसभा सदस्यको निर्वाचनको लागि एमाले-माओवादीको साझा घोषणापत्रसहित 'वाम गठबन्धन' को उम्मेदवारी थियो भने नेकाले आफ्नो अलग घोषणापत्र बनाए पनि राप्रपा र राप्रपा (प्रजातान्त्रिक) सँग 'लोकतान्त्रिक गठबन्धन' बनाइ उम्मेदवारी दियो । 'वाम गठबन्धन' मा परिवार दल, नेकपा संयुक्त, राष्ट्रिय जनमोर्चा पनि सामेल थियो भने भ्रष्टाचार क्षेत्र नं. ३ मा वाम गठबन्धनले राप्रपाका राजेन्द्रप्रसाद लिङ्गदेनलाई समर्थन गरेको थियो । नेकाले मकवानपुर क्षेत्र नं. १ मा राप्रपाका कमल थापा र सिन्धुपाल्चोक क्षेत्र नं. २ मा राप्रपा (प्रजातान्त्रिक) का पुशपति शमशेर राणालाई समर्थन गरेको थियो । राप्रपा र राप्रपा (प्र) ले देशभरिका अन्य निर्वाचन क्षेत्रमा प्रतिनिधिसभा सदस्यमा नेकालाई समर्थन गरेको थियो । भ्रष्टाचार क्षेत्र नं. ३ मा राप्रपाका लिङ्गदेनमात्र निर्वाचित भए । कमल थापा र पुशपति शमशेर राणा पनि पराजित भए । प्रतिनिधिसभा सदस्यको प्रत्यक्ष निर्वाचनमा नेमकिपा १, राष्ट्रिय जनमोर्चा १, नयाँ शक्ति पार्टी १, राप्रपा १, स्वतन्त्र १, संघीय समाजवादी फोरम नेपाल १०, राष्ट्रिय जनता पार्टी नेपाल ११, माओवादी केन्द्र ३६, नेका २३ र एमाले ८० स्थानमा निर्वाचित भयो ।

राष्ट्रिय जनमोर्चाले प्युठान जिल्लाको क्षेत्र नं. १ मा 'वाम गठबन्धन' को समर्थनमा जितेको थियो भने नयाँ शक्ति पार्टीले गोर्खा क्षेत्र नं. २ मा नेकाको समर्थनमा जितेको थियो । राप्रपाले 'वाम गठबन्धन' को समर्थनमा भ्रष्टाचार क्षेत्र नं. ३ बाट जितेको थियो । एमालेले प्रत्यक्षमा जितेको ८० स्थानमा माओवादी, राप्रपा, जनमोर्चा, परिवार दलको मत थियो भने भक्तपुर क्षेत्र नं. २ मा एमालेले असन्तुष्ट काँग्रेसको समेत मत प्राप्त गरी जितेको थियो । माओवादी केन्द्रले प्रत्यक्षमा जितेको ३६ स्थानमा एमाले, राप्रपा, परिवार दल राजमोलगायतको मत थियो । नेकाले प्रत्यक्षमा जितेको २३ स्थानमा दुवै राप्रपा र नयाँ शक्ति पार्टी तथा कतिपय जिल्लामा राजपा, संघीय समाजवादी फोरम, नेपालको मतसमेत थियो । यसरी प्रत्यक्ष निर्वाचनमा सिद्धान्तहीन गठबन्धनसहित जितेका पार्टी र तिनका सांसदहरूले देश र जनताको सेवा नगर्ने स्पष्ट छ । प्रतिनिधिसभा सदस्यको निर्वाचनमा नेमकिपाले ५६,१४१ मत समानुपातिक मत प्राप्त गर्‍यो । संविधानविपरीतको मतसीमाको प्रावधान नभएको भए नेमकिपाले समानुपातिकमा प्रतिनिधिसभा सदस्य एक स्थान पाउने थियो भने राष्ट्रिय जनमोर्चाको ६२,१३३ मतले एक, नयाँ शक्ति पार्टी नेपालको ८१,८३७ मतले एक, राप्रपा (प्र) को ८८,३७७ मतले एक, राप्रपाको १,९६,७८२ मतले दुई, विवेकशील साझा पार्टीको २,१२,३६६ मतले तीन स्थान पाउने थियो ।

तीन प्रतिशतको मत सीमाको ऐन नेका, एमाले, माओवादीले बनाएका हुन् । यो ऐनको समर्थन राजपा, संघीय समाजवादी फोरम नेपाल र दुवै राप्रपाले गरेका थिए । मत सीमाको कारण ४४ पार्टीको ९,९६,६८५ मतको समानुपातिक प्रतिनिधि नहुने भयो । एमालेको ३१,७३,४९४ (३३.२५ प्रतिशत) मतले ४१, नेकाको ३१,२८,३८९ (३२.७ प्रतिशत) मतले ४०, माओवादी केन्द्रको १३,०३,७२१ (१३.६६ प्रतिशत) मतले १७, राजपाको ४,७२,२५४ (४.९५ प्रतिशत) ले ६, संघीय समाजवादी फोरम नेपालको ४,७०,२०१ (४.९३ प्रतिशत) मतले ६ जना समानुपातिक सदस्य पाउने छ । मतसीमा नभएको भए समानुपातिक सदस्य एमालेको ३७, नेकाको ३७, माओवादी केन्द्रको १५, राजपा र संघीय समाजवादी फोरम नेपालको ६-६ हुने थियो । यसले समावेशी लोकतन्त्रलाई बलियो बनाउने थियो । मतसीमा खारेजीको लागि नेमकिपाले सर्वोच्च अदालतमा दायर गरेको रिटको पेशी यही पुस ६ गते छ । समानुपातिक सदस्य वितरण हुनु अघि नै मतसीमाको प्रावधान सर्वोच्च अदालतले खारेज गरेमा प्रजातन्त्र बलियो पार्न मद्दत पुग्नेछ । प्रदेशसभा सदस्यको चुनावमा नेमकिपाले समानुपातिकतर्फ मत प्रदेश नं. १ मा ११४३, प्रदेश नं. २ मा २०८६, प्रदेश नं. ३ मा ४१,६१०, प्रदेश नं. ४ मा २७९, प्रदेश नं. ५ मा १२५६, प्रदेश नं. ६ मा ९,७७८ र प्रदेश नं. ७ मा १०३३ मत प्राप्त गर्‍यो । प्रदेशसभाको समानुपातिक सदस्य प्राप्त गर्ने प्रतिस्पर्धामा सामेल हुन सम्बन्धित प्रदेशमा १.५ प्रतिशत मत प्राप्त गर्नुपर्ने ऐन पनि नेका, एमाले, माओवादी केन्द्रले बनाएका हुन् । प्रदेश नं. ३ मा नेमकिपाले समानुपातिक १ सदस्य प्राप्त गर्नेछ भने प्रदेश नं. ६ मा १.५ प्रतिशतभन्दा बढी मत प्राप्त गरे पनि समानुपातिक सदस्य पाउने छैन । १५,६२९ मत पाएको राप्रपाले प्रदेश नं. ६ मा समानुपातिक १ सदस्य पाउने छ । नेमकिपाले आफ्नो घोषणापत्रमा एमाले र माओवादीको गठबन्धन कम्युनिष्ट र वामपन्थी गठबन्धन नभएको स्पष्ट पाऱ्यो । एमालेका अध्यक्ष केपी ओलीले मंसिर १५ गतेको 'अन्नपूर्ण दैनिक' सँगको अन्तर्वार्तामा कम्युनिष्ट र 'वाम गठबन्धन' नभएको खुलासा गरी नेमकिपाको भनाइलाई समर्थन गरे । 'वाम गठबन्धन'ले निर्वाचन आचारसंहिता उल्लंघन गरेर, भूठा आश्वासन दिएर, भोजभतेर खुवाएर, पैसा बाँडेर धेरै स्थान जितेको आज जनजिब्रोमा व्यापक चर्चा छ । यो सिद्धान्तहीन गठबन्धन हो । यसकारण कतिपयले यसलाई ठग गठबन्धन भनी परिभाषित गरे । पतिगमनविरोधी जनआन्दोलनको बेला नेका र एमाले आन्दोलन छोडेर तत्कालीन राजाको प्रतिगामी सरकारमा गएका थिए । २०६१ साल माघ १९ गते तत्कालीन राजाले नेका (प्र) र एमालेलाई सरकारबाट फालेपछि जनतासँग माफी मागेर ती दुवै दल

आन्दोलनमा सामेल भएका थिए । त्यसपछि सात दलको आन्दोलनमा राजाको विरुद्ध जनतालाई उठाउन प्रजातन्त्रको नाराले नपुग्ने बरू समावेशी लोकतन्त्रको नारा दिनुपर्ने प्रस्ताव एमालेले गरेको थियो । यथार्थमा प्रजातन्त्र, लोकतन्त्र, जनतन्त्रको अँग्रेजीमा 'डेमोक्रेसी' नै हो । तर जनतालाई भुक्त्याउन पल्केका एमालेले समावेशी लोकतन्त्र बतायो । अहिले चुनाव नतिजाले समावेशी लोकतन्त्र भूटा सावित भयो । भण्डै १० लाख मत पाएका दलहरूको प्रतिनिधिसभामा प्रतिनिधित्व नै नहुने भयो । निर्वाचनमा विवेकशील साझा पार्टीको पनि चर्चा बढ्यो । यो चर्चालाई 'नयाँ जोगीको खरानी' को रूपमा पनि लिइयो ।

संविधानमा राजनीतिक दलको गठन र सञ्चालन दर्शन, सिद्धान्त, विचार र कार्यक्रमको आधारमा हुने उल्लेख छ तर 'वाम गठबन्धन' र विवेकशील साझा पार्टीलगायत कतिपय पार्टीहरूले सिद्धान्तहीन घोषणापत्रको आधारमा मत लिए । विवेकशील साझा पार्टीले द्वैध नागरिकताको अधिकार दिने भन्दै संरा अमेरिका, क्यानाडा, अष्ट्रेलिया, यूरोपलगायतमा बसेका ठूलो संख्याका नेपालीसँग चन्दा उठाएको र उनीहरूमार्फत मत लिएको पनि चर्चाको विषय बन्यो । १७ असोजमा घोषणा गरिएको वाम गठबन्धनको एमालेले समानुपातिकको मध्येसीतर्फको पहिलो नम्बरमा उद्योगी मोतीलाल दुग्डको नाम राख्यो भने माओवादी केन्द्रले भ्रष्टाचार र हतियार मुद्दामा पक्राउ परेका ल्हारक्याल लामा र पूर्वमहान्यायाधिवक्ता मुक्तिनारायण प्रधानलाई जनजाति समूहमा राख्यो । नेकाले जनजाति समूहमा ठेकेदार बहादुरसिंह लामा र जीपछिरिड लामा, शैक्षिक व्यापारी उमेश श्रेष्ठ, दिव्यमणि राजभण्डारी, देवीप्रसाद भट्टचनलाई राख्यो ।

समानुपातिकमा परिवारजन परेकोमा नेकाका वालकृष्ण खाँण पति र पत्नी मञ्जु खाँण, एमालेका वामदेव गौतमकी पत्नी तुलसा थापा, शङ्कर पोखरेलकी पत्नी सुजिता शाक्य, कृष्णगोपाल श्रेष्ठकी पत्नी विना श्रेष्ठ, रघुवीर महासेठकी पत्नी जुलीकुमारी महतो छन् । माओवादी केन्द्रबाट वर्षमान पुनकी पत्नी ओनसरी घर्ती, लिलामणि पोखरेलकी पत्नी यशोदा श्रेष्ठ, देव गुरुङकी पत्नी शशी सुवेदी, हितमान शाक्यकी पत्नी अमृता थापा, शक्ति बस्नेतकी पत्नी सत्पा पहाडी, कुलप्रसाद केसीकी पत्नी तारा घर्ती छन् । यसरी समाजवादउन्मुख संविधान देखाउने दाँतमात्र सावित भयो । पहुँच र पैसाको भरमा समानुपातिक सदस्य हुने हुँदा पूरै सरकारी प्रणाली भ्रष्ट हुने स्पष्ट देखायो । वि.सं. १९९३ मा राणा शासनविरुद्ध स्थापना भएको गोर्खा परिषद, नेका, पञ्चायत (राप्रपा), एमाले र माओवादीको 'वाम गठबन्धन' सम्म पुग्दा तिनका नेता एवं पार्टीको नाम फरक भए पनि काम भारतीय विस्तारवाद र एकाधिकार पूँजीकै सेवा गर्ने सावित भयो । तसर्थ नेपाली जनताले आमूल परिवर्तनको लागि पुनःआन्दोलन गर्नुपर्ने दिन आउँदै छ ।



# अपराधी, उम्मेदवार र माननीय

- एस. डी. राजचल

जर्मन दार्शनिक तथा विधिशास्त्री हेगेल (सन् १७७०-१८३९) का अनुसार राज्यद्वारा निर्मित गरिएको फौजदारी कानून सबै नागरिकहरूका लागि निर्देशात्मक रहेको हुन्छ, त्यस्तो कानून र निर्देशनको कसैले उल्लंघन गर्नुहुँदैन गरेमा अपराध गरेको ठहरिन्छ र त्यसवापत दायित्व वहन गर्ने सिलसिलामा प्रतिकात्मक, कठोर हक र हतोत्साह एवम् सुधारात्मक तरिकाले राज्यले दण्ड गर्नुपर्दछ।

समाज र समाजमा बसोबास गर्ने आम मानिसले सुख, शान्ति र सुरक्षापूर्वक जीवनयापन गर्न पाउनुपर्ने संवैधानिक बन्दोबस्त छ। जसले राज्य वा समाजविरोधी कार्य गर्छ वा राज्यको कानूनले गर्नु भनेको कार्य गर्दैन र नगर्नु भनेको कार्य गर्छ त्यस्तोलाई अपराधी भन्दछ र समाजमा भएको कुनै एक अपराधीले समाजमा अशान्ति, अराजकता निम्त्याउने मात्र होइन अपराधीले हाम्रो परम्परागत समाज प्रणालीलाई समेत नकारात्मक दिशामा मोडेर भ्रष्ट बनाइदिन्छ। त्यसैले समयमै अपराधीलाई दण्ड सजाय दिनुपर्ने हुन्छ अन्यथा आलुको थुप्रोमा रहेको एउटा कुहेको आलुले भै अरु आलु पनि विस्तारै कुहिन जान्छ।

कुनै व्यक्तिले अपराधिक क्रियाकलाप जानेर पनि गरेको हुन्छ भने नजानेर पनि गरेको हुन्छ। तर कानुनी परिभाषामा 'इग्नोरेन्स अफ ल हायज नो एक्स्युज' अर्थात् कानूनको अज्ञानता क्षम्य हुँदैन भने भनाइ पनि त्यति नै प्रचलित छ। यसकारण कानून सबैको निमित्त बराबर हुन्छ। नेपालमा भै कानून 'ठूलालाई चैन र सानालाई ऐन' हुनु कदापि ठीक होइन। यद्यपि अज्ञानताले गरेको कुनै पनि अपराधिक क्रियाकलापको दण्ड, सजाय भने घटबढ हुनसक्ने कानुनी बन्दोबस्तलाई पनि बिसन सकिँदैन।

कुनै पनि राजनीतिक दलले अंगीकार गर्ने सिद्धान्तको आधारमा दल समाजवादी विचार बोक्ने हो वा पूँजीवादी भन्ने कुरा प्रष्ट पारेको हुन्छ। त्यसैगरी दलले गर्ने क्रियाकलापलाई मध्यनजर गरी दल वामपन्थी हो वा

दक्षिणपन्थी भने कुरा पनि प्रष्ट पार्दछ। दलले सडक र सदनमा खेल्ने भूमिकाले पनि दलको परिचय दिन्छ। धेरैलाई थाहा भएकै कुरा हो नेपाल मजदुर किसान पार्टीका तर्फबाट निर्वाचित व्यवस्थापिका - संसदका सांसदहरूले संविधानमा समाजवादउन्मुख उल्लेख गराउन कम्ती मेहनत गर्नुपर्को थिएन। संविधान पारित भैसकेपछि पनि संविधान संशोधनको क्रममा दलका सांसदहरूले फौजदारी अपराधमा संलग्न भई अदालतले अभियुक्त ठहर गरेका र कुनै कसैको मुद्दा अदालतमा विचाराधीन रहेको अवस्थामा संसद सदस्यको उम्मेदवारको लागि अयोग्य भएको घोषणा गर्नुपर्दछ अर्थात् तिनीहरूको उम्मेदवारी खारेज गर्नुपर्दछ भनी आवाज उठाएका थिए। तर नेमकिपाका सांसदहरूले त्यसो भनिरहँदा शासक दलका नेताहरूले वेवास्ता गरेको र नसुनेभै गरेका दृश्यहरू टेलिभिजनको पर्दामा धेरैले हेरेका थिए। कसै कसैले त 'लहरो तान्दा पहरो गर्जन सक्ने' भयले हुँदैन भनी ठूलो स्वरमा चिच्याएका पनि थिए। तिनीहरू नेमकिपाको देश र जनताको हितमा ल्याउने कुनैपनि प्रस्तावलाई स्वीकार गर्ने पक्षमा थिएनन्, व्यवहार त तिनीहरू साम्प्रदायिक र सङ्कीर्ण भावनालाई आत्मसात गर्दै थिए।

संसदलाई बलको होइन विचार मन्थनको थलो बनाउनुपर्दछ, निर्णयार्थ पेश भएका प्रस्ताव एवं विधेयकहरूमा सांसदहरूले पर्याप्त छलफल गर्ने पाउनुपर्दछ र बहुमतको आडम्बरमा प्रजातन्त्रको घाँटी निमोड्ने काम गर्नुहुँदैन भनी ठूला दललाई प्रजातन्त्रको पाठसमेत छ। राजनीतिमा अपराधीहरूको प्रवेशले देशको राजनीति फोहोर हुने र त्यसले देश र जनताको कहिल्यै हित नगर्ने मात्र होइन न्यायपालिकालाई राजनीतिक भागबण्डाको घृणित खेलमा मुछिनु हुँदैन भनी देशमा कानुनी शासनको पक्षमा वकालत गरेका थिए। स्वतन्त्र न्यायपालिकाको अवधारणाले वास्तविक अर्थमा न्यायपालिकाको इज्जत र प्रख्याती रहने कुरा संसदमा बोलेका थिए।

तर ती दल र दलका नेताहरू आफ्नो दललाई ठूलो बनाउने नाममा बेलुन फुकेभै फुकाएर आफू र आफ्नो दल ठूला भएको दिवासपना देख्न लालायित थिए। संसदमा अपराधीहरूलाई भित्र्याएर संसदको मान, प्रतिस्था र गरिमामाथि प्रश्नचिह्न लाने कुरामा कुनै चिन्ता थिएन। संसदलाई विचार मन्थनको थलो र सैद्धान्तिक संघर्ष गर्ने थलोको रूपमा होइन कुनै खेलको कोर्ट नै बनाउन खोजेका थिए। आज यतिखेर तिनीहरू सफल हुँदै गएकोमा गर्व पनि गर्दैछन्।

गुन्डा नाइकेका रूपमा परिचित राजीव गुरुङ्ग उर्फ दीपक मनाङ्ग वि.सं. २०७४ असोज महिनामा एमाले पार्टी प्रवेश गरे र अस्ति मंसिर २१ गते सम्पन्न प्रदेश सभा निर्वाचनमा उम्मेदवारी दिएका उनले मनाङ्गको प्रदेश 'ख' बाट प्रदेशसभा संसदमा विजयी भए। एमाले जिल्ला कमिटिको सिफारिसमा परेका र टिकटसमेत पाएका राजीवको छवि सम्बन्धमा चौतर्फी विरोध भएपछि स्वतन्त्र उम्मेदवारी दिएका थिए। उनलाई जिताउन एमालेले भरपुर शक्तिको प्रयोग गरेकै थियो। काठमाडौँको ठमेलबाट सुरु भएको उनको अपराधको यात्रा अब राजनीतिक तहमा पुगेको छ। ठमेलका होटल तथा रेष्टुरेण्टमा हप्ता एवं मासिक असुली गरेका उनले धम्क्याउँदै पैसा असुल्दै आएका हुन्। कमल थापाको राप्रपाबाट राजनीतिमा छिरेका मनाङ्ग २०६८ सालमा लक्ष्मण चौधरी नेतृत्वको संघीय समाजवादी पार्टीमा प्रवेश गरेका थिए। यसरी आपराधिक क्रियाकलापमा संलग्न भएपछि पटक पटक पक्राउ पर्दै जेल परेर छुटेका उनले अकूत सम्पति आर्जन गरेकोमा सम्पति शुद्धिकरण विभागले उनीविरुद्ध विशेष अदालतमा मुद्दा समेत चलाएको थियो। यसरी बीस वर्षदेखि गुन्डागर्दीसँगै ठेक्कापट्टा, होटल, डान्सबार र रेष्टुरेण्ट समेत सञ्चालन गर्दै आएपछि हाल राजनीतिमा छिरेपछि प्रहरीको चङ्कलबाट बच्न सकिन्छ भन्ने अभिप्रायले विभिन्न दलमा प्रवेश गरेका छन्।

त्यसैगरी प्रहरीको फरार

सूचीमा रहेका अर्का स्वतन्त्र उम्मेदवार रेशम चौधरी पनि यतिखेर कैलालीको क्षेत्र नं १ बाट प्रतिनिधिसभामा छिर्ने निर्वाचित भएका छन्। राष्ट्रिय जनता पार्टीबाट वारेसमार्फत उम्मेदवारी दर्ता गराएका चौधरीले दुबै गठबन्धनका उम्मेदवारहरूलाई पराजित गरेका थिए। २०७२ भदौ ७ गते टिकापुरमा भएको घटनामा एक बालकसहित ८ सुरक्षाकर्मी मारिएपछि प्रहरी अनुसन्धानबाट घटनाका प्रमुख योजनाकार आरोपित चौधरी निकटतम प्रतिद्वन्द्वीभन्दा २१ हजार मत अन्तरले चुनाव जिते। विजयी भएपछि पनि सार्वजनिक हुँदा प्रहरीबाट पक्राउ पर्ने डरले उनले श्रीमतीलाई वारेसनामा दिएर प्रमाणपत्र बुझेका थिए। चौधरीविरुद्ध कर्तव्य ज्यान, ज्यानमार्ने उद्योग र हातहतियार डकैतीसम्बन्धी तीनवटा मुद्दा जिल्ला अदालत कैलालीमा विचाराधीन छन्। निर्वाचनको दौरानमा उनी आफू गएर कसैसँग मत माग्न गएका थिएनन् बरु भिडियो भाषण सुनाएर मत मागेको र आफ्ना मानिसहरूलाई निर्वाचन क्षेत्रमा प्रचारका लागि खटाएका थिए।

पूँजीवादी व्यवस्थामा यस्ता घटनाहरू भैरहने गरेको इतिहासले बताउँछ। यसभन्दा अगाडि पनि यस्ता घटना नघटेका होइनन्। संसदमा अपराधीहरू, गुन्डा, तस्कर, हत्यारा, चोर, डाँका, बलात्कारी, कालोबजारी आदिको प्रवेशलाई हिजोआज स्वाभाविक पनि मान्न थालिएको छ कारण

सत्तामा बस्ने दलहरूले यस्तै मानिसहरूलाई टिको लगाएर पार्टी प्रवेश गराउने विकृत राजनीतिक संस्कार सुरु गरिसकेका छन्। अपराधीहरूलाई पनि अपराधी भएर समाजको आँखामा नराप्नो पात्र बनिरहनुपर्ने र प्रहरीको आँखा छली हिँडिरहनुपर्ने भन्नेबाट मुक्त हुने उपाय यही उपाय बनेको छ। वि.सं. २०६४ सालमा भएको संविधानसभाको निर्वाचनमा रौतहटबाट निर्वाचित बबन सिंह अर्को अपराधी थिए। गौर हत्याकाण्डमा प्रहरीले मोष्ट वान्टेड सूचीमा राखेका सिंहले रौतहट १ बाट स्वतन्त्र उम्मेदवारको हैसियतमा निर्वाचन लडे, भूमिगत शैलीमा प्रचार प्रसारमा लागेका सिंह निर्वाचित पनि भए। प्रहरीको आँखा छली बानेश्वरस्थित संसदभवन छिरेका उनलाई प्रहरी र सुरक्षाकर्मीहरू कसैले पनि देखेनन् र पक्राउ नपरेको अर्को आश्चर्यको विषय बनेको थियो। आखिर सभासदको हैसियतमा एउटा अपराधीले चार वर्ष नेपाल सरकारबाट प्राप्त हुने सेवा सुविधा पाउँदै गए।

स्थानीय तहले सम्बन्धित नगरपालिका र गाउँपालिकालाई आवश्यक ऐन, नियम बनाउनुका साथै नगरवासी र गाउँवासीको हितमा काम गर्ने संस्था हो भने प्रदेश सभाका सांसदहरू प्रदेशकै लागि आवश्यक र संविधानले निर्देश गरे अनुसार ऐन नियम बनाउन र विकासको ढोका खोल्नका लागि गठन भएका

संस्थाहरू हुन्। केन्द्रीय संसदको गरिमा बनाएको संघीय व्यवस्थापिका सिङ्गो देशको लागि आवश्यक ऐन, नियम बनाउने थलो हो। यस संस्थाबाट पारित कानून संविधानसँग बाँझिएको हकमा बाहेक खारेज हुँदैन।

तर आज त्यस्तो महत्व र गरिमालाई तिलाञ्जली दिँदै दलले धमाधम पैसासँग उम्मेदवारको टिकट ती अपराधी र फरारहरूलाई दिन थाल्दा संसदको गरिमा कायम नहुनेमा चिन्तित भएका छन्, देश र जनताको हितमा ऐन, नियम पारित हुने विश्वास गर्न कम हुँदै गएको छ। ती उम्मेदवारहरूले जनप्रतिनिधिको हैसियत पाएपछि अब माननीयको रूप धारण गर्नेमा विश्वस्त हुन सकिरहेका छैनन्। यथार्थमै माननीय शब्दको अपव्याख्या हुनेमा जनता चिन्तित देखिएका हुन्, सार्वभौम संसद विचारको अखडा नहुने अनुमानहरू गर्न थालिएका छन्। आपराधिक चरित्रका व्यक्ति उपल्लो तहमा पुगेपछि उसले दिने सेवामाथि प्रश्नचिह्न उठ्नु स्वाभाविक छ। सवाल राजनैतिक दलहरूले सही राजनीतिक संस्कार बसाल्ने वा गलत भन्ने नै रहन्छ। गलत राजनीतिक संस्कारले जालीफटाहा, तस्कर, गुन्डाले ठाउँ पाउने विषयमा मनन गर्नु जरुरी छ। त्यसकारण भोलि जनताले जे जस्तो परिणाम भोग्नु पर्ने हो त्यसको सम्पूर्ण दोष शासक दलहरूले लिने आँट गर्नुपर्दछ।

## सूचना !

## सूचना !!

### १० औं साधारण सभाको सूचना

यस संस्थाको संचालन समितिको मिति २०७४/८/३ मा बसेको बैठकको निर्णय अनुसार १० औं साधारण सभा हुन गइरहेको हुँदा सम्पूर्ण शेरधनी महानुभावहरूमा पत्र प्राप्त नभएका शेरधनीज्यूले यसैलाई सूचना मानी उक्त साधारण सभामा अनिवार्य उपस्थित हुन सम्पूर्ण आदरणीय महानुभावहरूमा हार्दिक अनुरोध गर्दछौं।

#### सभामा छलफल हुने प्रस्तावहरू :-

- १) उपाध्यक्षको तर्फबाट स्वागत मन्तव्य।
- २) संचालन समितिको तर्फबाट अध्यक्षज्यूबाट आ.व. २०७३/०७४ को वार्षिक प्रतिवेदन।
- ३) आ.व. २०७३/०७४ को लेखा परीक्षकको प्रतिवेदन।
- ४) आ.व. २०७३/०७४ को लेखा परीक्षकको नियुक्ति तथा पारिश्रमिक सम्बन्धमा।
- ५) साधारण सभाको निर्णय पुस्तिकामा शेरधनीको तर्फबाट एक जना तथा संचालक समितिको तर्फबाट एक जना प्रतिनिधि छनौट गर्ने सम्बन्धमा।
- ६) शेरधनी महानुभावहरूबाट सुझाव तथा छलफल।
- ७) विविध।

#### दर्शौं साधारण सभा हुने स्थान र समय

स्थान: कीर्तिपुर ९, नयाँबजार टाउन प्लानिङ्गस्थित सहकारी भवनमा

मिति: २०७४ पौष १५ गते शनिबार

समय: विहान ८ बजे अनिवार्य उपस्थित हुने

सम्पर्क नं. ४३३६२३७, ९८४१३७६६२३, ९८४१४९९३२६



### मिजन कीर्तिपुर बचत तथा ऋण सहकारी संस्था लि.

टाउनप्लानिङ्ग, हनुमानघाट, नयाँबजार, कीर्तिपुर

फोन नं. ४३३६२३७

## शीत-लहरको समयमा चिसोका कारण

## मानिसको मृत्युसमेत हुन सक्छ त्यसैले,

- ◆ न्यानो कपडाको जोहो समयमै गरौं।
- ◆ शीत-लहरको समयमा घरबाहिर खुला स्थानमा धेरै समय नबिताऔं, घरबाहिर निस्कनु परेमा वा धेरै समय बिताउनु पर्ने भएमा न्यानो कपडा लगाऔं।
- ◆ रातको समयमा सिरक, कम्बलजस्ता न्यानो ओढ्ने गरौं। घरभित्र राति सुत्दा शरीरका साथै अनिवार्यरूपमा छाती तथा टाउको ढाक्ने प्रबन्ध मिलाऔं।
- ◆ शीत-लहर चलेको समयमा आगो तापेर शरीरलाई न्यानो राख्ने गरौं, छाती र टाउकोलाई चिसोबाट जोगाउने कार्य गरौं।
- ◆ चिसोको समयमा शरीरलाई चाहिने आवश्यक तातो खाने कुराहरू खाने बानीको विकास गरौं।



#### नेपाल सरकार

#### सूचना तथा सञ्चार मन्त्रालय

#### सूचना विभाग

# “वाम गठबन्धन”को भित्री यथार्थ

- श्यामकृष्ण खुलिमुली

भनिन्छ राजनीतिमा कोही पनि स्थायी शत्रु हुन्न । सायद त्यसैले होला प्रचण्डले सत्तोसराप गरेका ओली र ओलीले सत्तोसराप गरेका प्रचण्डबीच चुनावी मुखमा आएर अचानक गठबन्धन भयो । गठबन्धनलाई कतिले अनौठो किसिमले त कसैले संशयको दृष्टिकोणले हेरिरहेका छन् । यसबीच छापामा अनेक विचारहरू पनि पोखिएका छन् । कोही पक्षमा लागेका छन् र अब वामपन्थीको बहुमत आउँछ अनि देशमा केही हुन्छ भनेर तर्क प्रस्तुत गरिरहेका छन् । कोही भने अब लोकतान्त्रिकको दिन सकियो र अधिनायकवाद आउँदै छ भनेर रोइकराइ गरिरहेका छन् । तर कसैले भनेजस्तै यो ‘वाम गठबन्धन’ वामपन्थी एकता भने होइन ।

**कै हो वामपन्थी ?**

वामपन्थी शब्दको सुरुवात सन् १७८९ देखि सन् १७९९ सम्मको फ्रान्सेली क्रान्तिबाट भएको थियो । सन् १७८९ मा फ्रान्सको नेसनल एसेम्बलीमा सांसदहरू लोकतान्त्रिक र राजावादी दुई पक्षमा विभक्त भएका थिए । एउटा पक्ष तत्कालीन राजतन्त्रलाई स्वीकार्ने कुलीन, व्यापारी र धर्मगुरुहरू थिए भने अर्कोतिर सम्राट हटाएर गणतन्त्र ल्याउन चाहने परिवर्तनवादीहरू थिए । गणतन्त्रको माग चर्को रूपमा उठेपछि लुई सोह्रौंले नेसनल एसेम्बलीको बैठक डाके । यस बैठकमा सम्राटका समर्थक एसेम्बलीको दायाँ र विरोधी एवम् परिवर्तनकारीहरू बायाँतिर बसे । राजनीतिमा विचारधाराको आधारमा पहिलोपटक वामपन्थी र दक्षिणपन्थीको विभाजन यही बैठकबाट भएको मानिन्छ । त्यहीबेलादेखि राजतन्त्र समर्थकलाई दक्षिणपन्थी र विरोधीलाई वामपन्थी भन्न थालियो ।

समयक्रममा यो धारणा संसारभर व्यापक हुनथाल्यो ।

देशअनुसार फरक फरक स्वरूपमा प्रयोग गर्न थालियो । युरोपमा मार्क्स र एङ्गल्सले सन् १८४८ मा आफ्नो कम्युनिष्ट घोषणापत्रमार्फत संसारभरका मजदुर एक हुँ भन्ने आह्वान गर्दै कम्युनिष्टलाई वामपन्थी भन्न थाल्यो । आज युरोप, अमेरिकातिर वामपन्थीलाई कतै उदारवादी, डेमोक्रेटिक र धर्म निरपेक्षतावादी भनिन्छ भने नेपालमा कम्युनिष्ट शक्तिलाई वामपन्थी भनिन्छ ।

**‘वाम गठबन्धन’ होइन**

भनिन्छ क्रान्ति गर्नुभन्दा क्रान्तिलाई जोगाउन धेरै गाह्रो हुन्छ । अझ सत्तामा बसेर राज्य सञ्चालन गर्न त भन उतिकै कठिन छ । त्यहाँजस्तै मै हुँ भन्ने शासकहरू पनि चिप्लिन्छन्, परिवर्तनका हिमायतीहरू गुलियो पोतेको चास्नीमा डुब्छन् । नेपालको इतिहास हेर्ने हो भने सत्ताको बाहिर बसेर विगतमा कम्युनिष्टहरूले जसरी जनमत बटुल्ने काम गरे, समर्थन जुटाउन समर्थ भयो, सत्तामा गएपछि ती कम्युनिष्टका विचारहरू सब भुत्ते सावित भए । एमाले सत्ताकै कारण भाइकाँग्रेस बन्थ्यो, एमाओवादी सत्ताकै कारण एमालेको पदचापमा हिँड्यो । अझ पछिल्लोपटक त माओवादीमा यति सत्तालिप्सा छ कि विनाविभागीय मन्त्रीमा घटुवा हुँदा पनि लाजविना ऊ काँग्रेसको सत्तामा बसिरहेको छ । यसरी सत्तामा रहने एमाओवादी कसरी वामपन्थी हुनसक्छ ? अर्को कुरा एमाओवादी यो देशको आवश्यकताले जन्मेको होइन । यो कुरा त ‘र’ मिशन, एसडी मुनिलगायत स्वयं प्रचण्ड र बाबुरामले पनि स्वीकारिसकेको कुरा हो कि एमाओवादीको जननी भारत हो । यथार्थमा यो भारतीय ट्रेजन् हर्स हो । यसले नेपालको क्रान्तिलाई भन् पचास वर्ष पछाडि धकेलेको छ र कम्युनिष्ट आन्दोलनलाई कमजोर पारेको छ ।

वामपन्थी शब्दको

सुरुवात सन् १७८९ देखि सन् १७९९ सम्मको फ्रान्सेली क्रान्तिबाट भएको थियो । सन् १७८९ मा फ्रान्सको नेसनल एसेम्बलीमा सांसदहरू लोकतान्त्रिक र राजावादी दुई पक्षमा विभक्त भएका थिए । एउटा पक्ष तत्कालीन राजतन्त्रलाई स्वीकार्ने कुलीन, व्यापारी र धर्मगुरुहरू थिए भने अर्कोतिर सम्राट हटाएर गणतन्त्र ल्याउन चाहने परिवर्तनवादीहरू थिए । गणतन्त्रको माग चर्को रूपमा उठेपछि लुई सोह्रौंले नेसनल एसेम्बलीको बैठक डाके । यस बैठकमा सम्राटका समर्थक एसेम्बलीको दायाँ र विरोधी एवं परिवर्तनकारीहरू बायाँतिर बसे । राजनीतिमा विचारधाराको आधारमा पहिलोपटक वामपन्थी र दक्षिणपन्थीको विभाजन यही बैठकबाट भएको मानिन्छ । त्यहीबेलादेखि राजतन्त्र समर्थकलाई दक्षिणपन्थी र विरोधीलाई वामपन्थी भन्न थालियो ।

बिप्पा सम्भौता, माथिल्लो कर्णाली, लगानी बोर्डजस्ता राष्ट्रघाती कदमले यो दललाई जनविरोधी कितामा उभ्याइसकेको छ । उता एमाले पार्टी जवजो हिड देखाउँदै दक्षिणपन्थी अवसरवाद र संशोधनवादमा नराम्ररी फसिरहेको छ । एनजीओ, आईएनजीओको खेती गर्दै हाल एमालेले नेपालका कम्युनिष्ट शक्तिलाई तहसनहस पारी राजनीतिलाई अपराधीकरणतर्फ दोर्‍याउँदै छ । यहाँ एउटा सान्दर्भिक प्रसङ्ग के छ भन्दाखेरि कुनै जमानामा तत्कालीन एमाले अध्यक्ष मनमोहन अधिकारीले अमेरिकी पत्रिका न्यूजवीकलाई अन्तरवार्ता दिँदै भनेका थिए, जनतालाई भुक्त्याउन मात्र पार्टीको नाम कम्युनिष्ट राखिएको हो । एमाले आफूलाई वामपन्थी शक्ति भन्छ तर प्रतिपक्षमा बसेर पनि भागबण्डा र कुर्सीको खेलमा मात्रै लागिरेहन्छ

। सत्तापक्षले प्रस्तुत गरेका हरेक विधेयकलाई आँखा चिम्लेर करतल तालीले समर्थन गर्छ । देश र जनताको पक्षमा कुनै विधेयक ल्याएन । महाकाली सन्धि, लगानीबोर्ड विधेयक, सांसद सुविधालगायतका विधेयक पारित गरेपछि एमालेको असली स्वरूप प्रष्टिसकेको छ । एमाले र एमाओवादी दुवै रातो भण्डाको विरुद्धमा रातो भण्डा उठाउन आएका नक्कली कम्युनिष्ट हुन् । यिनीहरू जनतालाई भुक्त्याउँदै जनविरोधी काम गर्नमै व्यस्त छन् तर मुखमा समाजवाद र राष्ट्रवादको नारा छ । यसरी व्यवहारले दक्षिणपन्थी काम गर्नेहरूको गठबन्धन कसरी ‘वाम गठबन्धन’ हुनसक्छ ?

**गठबन्धनको भित्री कुरो**

स्थानीय चुनावसम्म उत्तर र दक्षिण फर्किरहेका एमाले र एमाओवादी प्रतिनिधिसभा र प्रदेशसभाको चुनावी पूर्वसन्ध्यामा ‘वाम गठबन्धन’को नाममा नजिकिए । माओवादी ओरालो लागिरहेको बेला र एमाले दम्भले फुलिरहेको बेला ‘वाम गठबन्धन’ भएको छ । यसले काँग्रेसवृत्तमा ठुलै तरङ्ग ल्याइदियो र अन्ततः लोकतान्त्रिक गठबन्धन पनि गठन भयो । ‘वाम गठबन्धन’मा भारतीय हात रहेको चर्चा पातको हल्लाइसँसै बहन थालेको छ । यसभन्दा

अगाडि त्यत्रो मधेश आन्दोलन भयो, नाकाबन्दी गयो तर भारतले आफू अनुकूल नेपालको संविधान संशोधन गर्न सकेन । त्यही थाँती रहेको संशोधन पूरा गर्न भारतले आफ्नो कोर्स परिवर्तन गरेको छ । अब एमाले र एमाओवादीलाई स्पष्ट बहुमत हासिल गर्न लगाई भारतले आफ्नो लक्ष्य पूरा गर्दैछ । लाटो खान्छ एक बल्ड्याड बाठो खान्छ सय बल्ड्याड, हो एमाले आफूलाई बाठो सम्भन्छ, राष्ट्रवादको मियो ठान्छ तर अब माओवादीको काँधमा टेकेर भारतले एमालेलाई सिध्याउँदै छ । भारतले आफ्नो मिसन छोडेको छैन । उसलाई कुनै दलसँग सरोकार छैन मात्र आफ्नो मिसन पूरा गर्नु छ ।

राष्ट्रियताको भजन भारतीय नाकाबन्दीले ओलीलाई एउटा गजबको अवसर प्रदान गर्‍यो । त्यहीबेला राष्ट्रियताको पासा फालेर उनले वाहवाही पनि बटुल्न सफल भए । स्मरणीय छ, प्रधानमन्त्री बन्नुअघि उनले रोहितसँग समर्थन माग्दा रोहितले जनजीविका र राष्ट्रियताको सवालमा केही गम्भीर मुद्दाहरू उठाएका थिए । त्यसलाई ओलीले लिखित रूपमै स्वीकारेका थिए । त्यसबेला सरकार सञ्चालनका लागि एउटा संयन्त्र पनि गठन गरेको थियो । त्यसबेला रोहितले दबाब नदिएको भए

ओलीले अगाडि नै भारतसामु घुँडा तेर्साइसक्ने थियो । ओलीले आफ्नो कार्यकालमा एकपटक पनि भारतले नाकाबन्दी गरेको छ भनेर भनेनन् र दक्षिणको छिमेकीमात्र भने । नाकाबन्दी नखुलेसम्म भारत नजाने अडान लिएका ओली नाकाबन्दी खुल्नु अगावै भारत गए, जनसंख्याको आधारमा संविधान संशोधन गरे । तत्कालीन अवस्थामा आम नागरिकहरू कष्टको जीवन बिताइरहेका थिए तर उनी निरोले भै राष्ट्रियताको बाँसुरी बजाइरहेका थिए । जनता चरम निराशाको अवस्थाबाट गुञ्जिरहेका थिए तर उनी भने हाँस्यास्पद सपना बाँडिरहेका थिए ।

संसदमा भारतविरोधी नारा नलागेको भए, भारतीय दूतावास नघेरिएको भए नाकाबन्दी अझै लम्बिन्थ्यो । तर भारतले बाध्य भएर आफ्नो कदम फिर्ता लियो । राष्ट्रवादको त्यही खोक्रो नारा आज ‘वाम गठबन्धन’को मियो बनिरहेको छ । एमालेको राष्ट्रवाद हिजो महाकाली सन्धिमा सबैले देखेकै हुन् । अब साँच्चैको चेत खुलेको हो कि केही समयका लागि मुकुण्डो परिवर्तन गरेको हो त्यो हेर्न भने केही समय कुनै पर्ने भएको छ । किनकि सूर्य पश्चिमबाट होइन पूर्वबाटै उडाउँछ ।



## कीर्तिपुर यातायात सेवा कम्पनी लिमिटेडको

बीसौं र एकाइसौं वार्षिक साधारण सभाको सूचना

यस कम्पनी बीसौं र एकाइसौं वार्षिक साधारण सभा निम्न लिखित मिति, समय र स्थानमा निम्न विषय उपर छलफल गर्न बस्ने भएकोले उक्त सभामा शेयरधनी महानुभाव स्वयं वा रितपूर्वक प्रतिनिधिद्वारा उपस्थित हुन अनुरोध गर्दछु ।

**सभा हुने मिति, समय र स्थान :**

मिति: २०७४ पुस २९ गते शनिबार

समय: बिहान ८ बजे

स्थान: शहीद स्मारक कलेज, नयाँबजार, कीर्तिपुर

**छलफल हुने विषयहरू :**

- संचालक समितिको तर्फबाट अध्यक्षज्यूको प्रतिवेदन ।
- आ.व. २०७२/०७३ र २०७३/०७४ सालको लेखापरीक्षकको प्रतिवेदन माथि छलफल गरी पारित गर्ने ।
- आ.व. २०७४/०७५ को लागि लेखापरीक्षकको नियुक्ति र निजको पारिश्रमिक तोक्ने ।
- वार्षिक साधारण सभाको निर्णय पुस्तिकामा हस्ताक्षर गर्न शेयरधनी र संचालकहरूको तर्फबाट १/१ जना प्रतिनिधि छनौट गर्ने ।
- नयाँ संचालक समितिको निर्वाचन गर्ने सम्बन्धमा ।
- अन्य विविध ।

आजाले,  
मिलन मान महर्जन  
कम्पनी सचिव

## राष्ट्रिय सभा अध्यादेश विवाद एकल संक्रमणीय या बहुमतीय

स्थानीय निकाय, प्रतिनिधि र प्रदेशसभा निर्वाचन सम्पन्नपछि अब संविधान कार्यान्वयनको एउटै मात्र संवैधानिक निकाय राष्ट्रिय सभाको निर्वाचन बाँकी छ ।

प्रतिनिधिसभा निर्वाचनको नतिजा एक महिनाभित्र सरकार गठन गर्ने प्रावधान रहेपनि राष्ट्रिय सभाको निर्वाचनको तय नभएकोले नयाँ सरकार बन्ने ढिला हुने भएको छ ।

राष्ट्रिय सभाको विधेयक प्रम शेर बहादुर देउवाको माओवादी केन्द्र सहितको मन्त्री मण्डलले लालमोहरको लागि राष्ट्रपतिको टेबुलमा २ महिनादेखि थन्किएर बसेका छन् ।

प्रम देउवाले एक

संक्रमणीय निर्वाचन प्रणालीको आधारमा राष्ट्रिय सभाको निर्वाचन हुनुपर्ने विधेयक राष्ट्रपति समक्ष टेबुल गरेको थियो ।

संसदमै छँदा सहमती हुन नसकेको विधेयकलाई राष्ट्रपतिले स्वीकार नगरेको अवस्थामा नयाँ जनादेश पाएको वाम गठबन्धनले बहुमती निर्वाचन प्रणाली हुनुपर्ने अडान छोडेको छैन । तर देउवाले पेश गर्दा साथमा रहेका माओवादी केन्द्रका मन्त्रीहरू दोहोरो चरित्रले पनि राजनीतिमा गलत अर्थ दिएका छन् ।

राष्ट्रपति एमालेका तर्फबाट निर्वाचित भएकोले राष्ट्रिय सभा विधेयक निलुत्तु र ओकल्लु भैरहेको छ । के हो एकल संक्रमणीय

निर्वाचन ?

एकल संक्रमणीय प्रणालीमा मतदाताले आफूले निर्वाचित गराउन चाहेको उम्मेदवारको प्राथमिकताका आधारमा मतपत्रमै १ नम्बर, २ नम्बर र ३ नम्बर भनेर संकेत गर्छ । जसअनुसार १ नम्बरको प्राथमिकताको उम्मेदवारले जित्न आवश्यक पर्ने मत पाएर बाँकी रहेको मत दोस्रोमा सर्छ । र, दोस्रोले जित्न आवश्यक मत पुगेपछि तेस्रोलाई जान्छ । जसले गर्दा मत खेर जाँदैन भन्ने मान्यता छ । युरोपका विभिन्न देशमा सय वर्षअघि यो प्रणाली प्रयोगमा आएको थियो । नेपालमा पनि ०४७ को संविधानअनुसार गठन भएको राष्ट्रिय सभामा यो प्रणाली थियो ।



# साहित्य स्तम्भ

## सच्चा कम्युनिष्ट

- रामचन्द्र महर्जन

खोई को छ, कुन हो सच्चा कम्युनिष्ट

छन् मात्र दलीय स्वार्थ

बाम गठबन्धन भनी निमुखा गरिव जनतालाई

शोषण, दमन, अशान्तिरि ठकेले

आ-आफ्नो दलीय सिद्धान्त गुमाउने कम्युनिष्ट

नेपालमा ।

होइन सच्चा कम्युनिष्टलाई

एमाले, माओवादी, मधेसी तथा अन्य दल

मिलेर बनेको बाम गठबन्धन कम्युनिष्ट भनौंदाहरूले

छैन कम पैसा र पुशबलको महत्त्व

आफ्नो स्वार्थका लागि चुनावमा

मार्क्सवाद, लेनिनवाद, माओवादको नाममा

पूँजीवादी सिद्धान्तमा सोच र व्यवहार गर्ने

संशोधनवाद, यथास्थितिवाद र दक्षिणपन्थी

अवसरवाद नेपालमा

स्वतन्त्रता, स्वाधिनता, स्वाभिमानका विरोधी

साम्राज्यवादी, विस्तारवादी लगायतका

जनविरोधीहरूले आँखामा राख्दा पनि

नबिभाउने नतर्सन बिन्तीभाउ गर्ने

कम्युनिष्ट नेपालमा

छन् मात्र गरिव जनताहरूलाई

आकाशिएको महँगी, भ्रष्टाचारी

कालोबजारीको मारमा पार्ने

खोल ओढेका कम्युनिष्ट

छैन गरिवजनताहरूको

हक, हित, अधिकार, गाँस, बास, कपासका

लागि लड्ने सच्चा कम्युनिष्ट नेपालमा

छ मात्र आफ्नो दलीय स्वार्थ

नहेर्ने कामदार वर्ग, मजदुर, किसान

शोषित, पीडित जनताको पीर मर्का

बुझ्ने तथा शान्ति, सु-शासन

समृद्धिका लागि लड्ने वा संघर्ष गर्ने

सच्चा कम्युनिष्ट

ने.म.कि.पा

ने.म.कि.पा ।

## “जनविरोधी शक्तिविरुद्ध एकलै भए पनि लड्छु” - प्रेम सुवाल

भक्तपुर । मंसिर २१ गते सम्पन्न प्रतिनिधि सभा र प्रदेश सभा निर्वाचनमा नेपाल मजदुर किसान पार्टीको मादल चिन्हमा मतदान गरेकोमा मतदातालाई धन्यवाद ज्ञापन गर्न बुधबार चाँगुनारायण नपा वडा नं २ दुवाकोटमा प्रभातफेरी तथा सभा सम्पन्न भयो ।

बाजागाजा सहित सल्लाघारीबाट शुरू भएको प्रभातफेरी दुवाकोटका ठाउँ-ठाउँमा कोणसभा गर्दै कारखाना चोकमा पुगेर चोकसभामा परिणत भएको थियो ।

सो क्रममा आयोजित कार्यक्रममा बोल्दै नवनिर्वाचित प्रतिनिधिसभा सदस्य तथा नेमकिपाका केन्द्रीय सचिव प्रेम सुवालले मादल चिन्हमा मतदान गरेकोमा मतदाताहरूलाई आभार व्यक्त गर्दै जनताले गरेको विश्वास पूरा गर्न सक्रियतापूर्वक लाग्ने प्रतिबद्धता व्यक्त गर्नुभयो ।

उहाँले संविधान निर्माणको बखत व्यापक नेपाली जनताको हितमा बुँदा राख्न खोज्दा अस्वीकार गर्ने राजनीतिक दलले आगामी दिनमा पनि जनताको हितमा काम गर्न नसक्ने

बताउनुभयो ।

उहाँले संसद सदस्यले जनताका मुद्दा सदनमा राख्ने र समाधानको लागि सरकारलाई दबाब दिने अनि तिनको कार्यान्वयन गर्ने जिम्मेवारी सरकारको हुने धारणा राख्दै देशहित विपरीत र जनविरोधी काम गर्ने राजनीतिक शक्तिविरुद्ध एकलै भए पनि लड्ने बताउनुभयो ।

नेपाल क्रान्तिकारी विद्यार्थी संघका केन्द्रीय अध्यक्ष एवं भक्तपुर क्षेत्र नं. १ (क) का उम्मेदवार नीरज लवजूले शासक दलहरूले समृद्धिको कुरालाई मात्र

प्राथमिकता दिएर देशको सार्वभौमिकता जोगाउने कुरालाई छायाँमा पार्ने चालबाजीमा लागेको बताउनुभयो ।

मतदातालाई धन्यवादका क्रममा मंगलबार भौखेलमा पनि प्रभातफेरी तथा सभा भयो ।

सो क्रममा विभिन्न स्थानमा कोण सभा गरी मतदाताहरूलाई धन्यवाद ज्ञापन गरिएको थियो । साथै स्थानीय जनताले पनि ठाउँ-ठाउँमा विजयी उम्मेदवार प्रेम सुवाललाई सम्मान व्यक्त गरिएको थियो ।

## भूमिसुधार कार्यालयमा किसान संघको ध्यानाकर्षण

भक्तपुर । नेपाल क्रान्तिकारी किसान संघ भक्तपुरले भूमिसुधार अधिकारी शान्तिराम प्रसाईंलाई भेटी जोताहा किसानका विभिन्न समस्या समाधानको लागि लिखित ध्यानाकर्षण गराएको छ ।

संघका जिल्ला अध्यक्ष एवं जिविस भक्तपुरका पूर्वसभापति गोविन्द दुवालले ८ बुँदे ध्यानाकर्षण पत्र हस्तान्तरण गर्दै भूमिसुधार कार्यालयले मोही किसानको हितमा काम गर्नुपर्नेमा जोड दिनुभयो ।

बाजे बराजुको पालामा अंशबण्डा गरे पनि दा.खा. नामसारी नभएको कारण साविक लगत खडा भएको कारण हदबन्दी लगाउन नहुने, पहिले छोडपत्र गरेको जग्गा पनि साविक लगतको आधारमा हाल छोरा/नातिको पालामा हदबन्दी लगाई मोही नामसारी, बाँडफाँड र छोडपत्र गर्न बाधा दिन नहुने उहाँले ध्यानाकर्षण गराउनुभयो ।

नेपाल क्रान्तिकारी किसान संघका केन्द्रीय सचिव विकल प्रजापतिले नेपाल क्रान्तिकारी किसान संघले विगतमा गरेको किसान आन्दोलनको कारण

धेरै किसानहरूको मोहीयानी हक बचेको प्रसङ्ग उल्लेख गर्दै भूमिसुधार कार्यालयमा जग्गाधनी र मोहीबीच जग्गा बाँडफाँडमा ढिलाइ भएको, निजी गुठीको जग्गा बाँडफाँड गर्दा मोहीको भागमा परेको जग्गामा पुनः गुठी जनाउँदा किसानलाई समस्या परेको विषयमा ध्यानाकर्षण गराउनुभयो ।

ध्यानाकर्षणपत्र बुझ्दै भूमिसुधार अधिकारी शान्तिराम प्रसाईंले संघको माग जायज भएकोले आफूले सबैदो पहल गर्ने बताउनुभयो । प्रमण्डलमा पञ्चलक्ष्मी दुवाल, बुद्धकेशरी माक, रामभक्त सुकमनी, भीमप्रसाद बास्तोला, पृथ्वीकुमार प्रजापति, अष्टदेवी वाडेलगायतको उपस्थिति थियो ।

ध्यानाकर्षण पत्रको पूर्ण विवरणः नेपाल क्रान्तिकारी किसान संघ जोताहा किसानको हितमा तपसिलका विषयमा ध्यानाकर्षण गराउँदछु- १. मोहीयानी हक सबै अंशियारमा बण्डा लाग्ने बनाउन, बेचबिखन, दानदातव्य गर्न, धितो धरौट राख्न पाउने व्यवस्था गर्न,



२. मोही र जग्गाधनीको असमान हदबन्दी व्यवस्था सुधार गर्न, हदबन्दीको बहानामा जग्गाधनी र मोहीबीच जग्गा बाँडफाँडमा बाधा नदिन, ३. पहिले नै अंशबण्डा गरेको तर मोही दा.खा. नामसारीमात्र नभएको तथा पहिले छोडपत्र गरेकोमा साविक मोही लगतको आधारमा हाल छोरा/नातिको पालामा हदबन्दी लगाई मोही नामसारी, बाँडफाँड र छोडपत्र गर्न बाधा दिन नहुने, ४. मोही हदबन्दीका कारण जग्गा बाँडफाँडमा जग्गाधनीलाई बाधा दिन नहुने, ५. जग्गाधनी र मोहीबीच जग्गा

बाँडफाँडमा आवश्यकता अनुसार स्थलगत निरीक्षण गरी छिटो छरितो कारबाही गर्न, ६. स्थानीय मुर्दा गुठीको जग्गा बाँडफाँड गर्दा मोहीको भागमा परेको जग्गामा पुनः गुठी जनाउन नहुने, ७. मोही जग्गामा घर बनाई बसेका भूकम्प पीडितलाई पुनः सोही जग्गामा घर बनाउन र सरकारको तर्फबाट अनुदान र ऋणको व्यवस्था गर्न, ८. भूमिसुधार कार्यालयमा भइरहेको भ्रष्टाचार र अनियमितताबारे जनगुनासो भएकोले आवश्यक अनुगमन गरी त्यसको नियन्त्रण गर्न ।

## ब्याडमिन्टन प्रतियोगिताको एक दशक

कीर्तिपुर । युवा खेलकुद समूह कीर्तिपुरको आयोजनामा एक दशकदेखि सहिद स्मृति कप खुला ब्याडमिन्टन प्रतियोगिता हुँदै आएको छ ।

यस वर्ष २०७४ चैत्र २० गते कीर्तिपुरमा सहिद दिवस मनाउने क्रममा सहिदको स्मृतिमा १० औं श्रृंखला सुरु गर्न आयोजक समूह आवश्यक तयारी सुरु गरिसकेको छ ।

ऐतिहासिक जन आन्दोलन २०४६ मा कीर्तिपुर क्षेत्रबाट शहादत प्राप्त गरेका वीर सहिदहरू लनबहादुर महर्जन, हिराकाजी महर्जन, राजमान माली र राजेन्द्र महर्जनलगायत सम्पूर्ण ज्ञात अज्ञात सहिदहरूको सम्झनामा यो ब्याडमिन्टन प्रतियोगिता हो ।

२०६४ सालमा युवा खेलकुद समूह स्थापना गरी समूहकै आयोजनामा कीर्तिपुर क्षेत्रका विभिन्न खेल क्षेत्रका अग्रज र क्रियाशील खेलप्रेमीहरूको भेलाबाट आयोजनामा आर्थिक भौतिक सहयोग सबैबाट गर्ने आश्वासनसँगै कीर्तिपुर क्षेत्रका ब्याडमिन्टन खेलाडीको लागि

एउटा राम्रो प्लेटफर्म तयार भएको थियो ।

खेलकुद आयोजनासँगै कीर्तिपुर क्षेत्रमा कीर्तिपुर ब्याडमिन्टन क्लवको स्थापना भयो । जसको अध्यक्षमा हनुहुन्थ्यो ई. दुर्कमान महर्जन । कीर्तिपुर ब्याडमिन्टन क्लवको स्थापनाले ब्याडमिन्टन आयोजनामा धेरै सहयोग र सहज बनेको छ ।

लगातार ९ औं श्रृंखलासम्म आर्थिक भौतिक सहयोग क्लवका साथीहरूबाट भयो । समूहलाई कार्यक्रम गर्न हौसला मिल्यो ।

सुरुका वर्षमा एकल, युगल, भेटरान र खुला गरी शुभारम्भ गरेको ब्याडमिन्टन प्रतियोगिता छैठौं सम्म चल्थो । केही वर्ष खुला एकल र युगल हुँदै अहिले युगल खेल मात्र संचालन भैरहेको छ । कीर्तिपुर नगरस्तरीयबाट प्रारम्भ गरिएको खेल उपत्यकाव्यापी भयो ।

उपत्यकाव्यापी प्रतियोगितामा नयाँ खेलाडीहरूसँग खेल्दा नयाँ अनुभव पनि बटुल्न सफल भयो । नयाँ खेलाडीको आगमनसँगै



कीर्तिपुर क्षेत्रबाट उपाधी हात पार्दै आएको टुफी बाहिर गएको छ । तर सीप विकासमा महत्त्वपूर्ण ज्ञान लिन सफल भएको छ ।

कीर्तिपुर क्षेत्रको ब्याडमिन्टन खेलमा राजु महर्जनको उत्कृष्टता कसैले पनि खोस्न सकेन । लगातार वर्ष खेलाडीसम्म उपाधी हात पार्न सफल एक खेलाडी हुन राजु महर्जन ।

राजु वर्तमान अध्यक्ष हुनुहुन्छ, कीर्तिपुर ब्याडमिन्टन क्लवमा ।

यस वर्ष ब्याडमिन्टन खेलको एक दशक अर्थात् दशौं श्रृंखला सुरु हुनेछ ।

सबैको सहयोग सद्भावबाट यो वर्ष एकल/युगल, भेटरान एकल/युगल प्रतियोगिता गरी नयाँ फड्को मार्ने सोचमा युवा खेलकुद समूह लागेको छ ।

९ वर्षसम्म पुराना र नयाँ खेलाडीको लागि सक्षम खेलाडी तयार पार्ने वातावरण बनाउन सफल युवा खेलकुद समूहको ब्याडमिन्टन प्रतियोगितालाई नगरपालिकाबाट पनि छुट्टै सहयोगको अपेक्षा गरेको छ ।



Not For Medicinal Use